

केंद्र पुरस्कृत प्रधानमंत्री ग्राम सडक योजनेसाठी
जिल्हा परिषदस्तरावर कंत्राटीतत्वावर नियुक्त
केलेल्या कनिष्ठ अभियंता यांच्या एकत्रित
वेतनामध्ये वाढ करणेबाबत

महाराष्ट्र शासन

ग्रामविकास व जलसंधारण विभाग,
शासन निर्णय क्रमांक ग्रासयो-२००७/प्रक्र ६३०/ योजना-८,
मंत्रालय, मुंबई-४०० ०३२.
दिनांक : २६ मार्च, २००८.

- वाचा : १) शासन पत्र ग्राम विकास व जलसंधारण विभाग क्र ग्रासयो-२००४/प्रक्र. ३४९/
योजना-८, दिनांक ८ नोव्हेंबर, २००६.
२) शासन निर्णय ग्राम विकास व जलसंधारण विभाग क्र. ग्रासयो-२००४/प्रक्र ३४९/
योजना-८, दि. २४ जानेवारी, २००७.
३) शासन पत्र ग्राम विकास व जलसंधारण विभाग क्र ग्रासयो-२००४/प्र.क्र. ३४९/
योजना-८, दिनांक ७ फेब्रुवारी, २००७.

प्रस्तावना :-

केंद्र पुरस्कृत प्रधानमंत्री ग्रामसडक योजनेच्या अंमलबजावणीसाठी प्रत्येक जिल्हा परिषदेमध्ये कनिष्ठ अभियंता यांची ५ पदे याप्रमाणे ३३ जिल्हा परिषदांसाठी एकूण १६५ कनिष्ठ अभियंत्यांची पदे संदर्भ क्र. २ येथील शासन निर्णयान्वये निर्माण करण्यांत आलेली आहेत. सदर पदे संदर्भ क्र. १ व ३ येथील शासन पत्रांनुसार कंत्राटीपद्धतीने भरण्यांत आलेली आहेत. कनिष्ठ अभियंता यांचे एकत्रित वेतन स्थापत्य अभियांत्रिकी पदविकाधारकासाठी रु. ५०००/- व स्थापत्य अभियांत्रिकी पदवीधारकासाठी रु. ६०००/- असे निश्चित करण्यांत आलेले आहे.

२. संदर्भित दिनांक ८/११/२००६ च्या पत्रान्वये निश्चित केलेले कनिष्ठ अभियंता या पदाचे एकत्रित वेतन अपुरे असल्याने व प्रधानमंत्री ग्राम सडक योजनेच्या कामाचे स्वरूप विचारात घेऊन एकत्रित वेतनात वाढ करण्यांत यावी, अशी निवेदने कंत्राटी तत्वावर नियुक्त केलेल्या कनिष्ठ अभियंत्यांकडून, तसेच जिल्हा परिषदांकडून शासनास प्राप्त झाली आहे. त्यामुळे प्रधानमंत्री ग्राम सडक योजनेच्या कामाचे स्वरूप विचारात घेऊन कंत्राटी तत्वावर नियुक्त केलेल्या कनिष्ठ अभियंता यांचे एकत्रित वेतनात वाढ करण्याची बाब शासनस्तरावर विचाराधीन होती.

शासन निर्णय :

केंद्र पुरस्कृत प्रधानमंत्री ग्रामसडक योजनेच्या कामाचे स्वरूप व वरील मागणी विचारात घेऊन कंत्राटीतत्वावर नियुक्त केलेल्या कनिष्ठ अभियंता यांचे एकत्रित वेतनात खालील प्रमाणे वाढ करण्याचा निर्णय शासनाने घेतला आहे-

कनिष्ठ अभियंता	सध्याचे एकत्रित वेतन	सुधारित एकत्रित वेतन
अ) स्थापत्य अभियांत्रिकी पदविकाधारक	रु. ५०००/- द.म.	रु. ९०००/- द.म.
ब) स्थापत्य अभियांत्रिकी पदवीधारक	रु. ६०००/- द.म.	रु. १००००/- द.म.

२. सदर सुधारीत वेतन दिनांक १ फेब्रुवारी, २००८ पासून पुढे लागू करण्यांत येत असून कोणत्याही परिस्थितीत त्यामागील कालावधीसाठी लागू असणार नाही.

३. सदर पदांवर वेतनासाठी होणारा खर्च "मागणी क्र-एल-२ २०५३- जिल्हा प्रशासन ०९३- जिल्हा आस्थापना- राज्यक्षेत्र (०१) (०१) जिल्हा परिषदा पंचायत समित्या प्रशासन (२०५३ ०५११)" या लेखाशीर्षा खाली त्या त्या वर्षी मंजूर करण्यांत आलेल्या तरतूदीमधून भागविण्यांत यावा.

४. सदर शासन निर्णय वित्त विभागाच्या अनौपचारिक संदर्भ क्र. ०५/०८/ व्यय-१५, दि.४.१.०८ नुसार प्राप्त झालेल्या सहमतीनुसार निर्गमित करण्यांत येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यांत आला असून त्याचा संगणक संकेतांक २००८०३२८११४२१००९ असा आहे.

महाराष्ट्राचे राज्यपाल यांच्या आदेशानुसार व नांवाने,



(मा.प्र.कुलकर्णी)

शासनाच्या उप सचिव

प्रत :-

मा.राज्यपाल यांचे सचिव

मा. मुख्यमंत्री यांचे प्रधान सचिव

मा. मंत्री (ग्रामविकास व पर्यटन)यांचे खाजगी सचिव

मा. राज्यमंत्री (ग्रामविकास)यांचे खाजगी सचिव

मुख्य सचिव, महाराष्ट्र शासन

महालेखापाल-१(लेखा व अनुज्ञेयता)/महालेखापाल (लेखापरिक्षा), महाराष्ट्र, मुंबई.

अधिदान व लेखाधिकारी, मुंबई.

निवासी लेखापरिक्षा अधिकारी, मुंबई.

सामान्य प्रशासन विभाग/ वित्त विभाग/सार्वजनिक बांधकाम विभाग, मंत्रालय, मुंबई.

सचिव (ग्राम विकास व पंचायती राज) यांचे स्वीय सहायक, मंत्रालय, मुंबई.

मुख्य अभियंता (प्रमंघ्रासयो) तथा शक्तिप्रदान अधिकारी, महाराष्ट्र ग्रामीण रस्ते विकास असोसिएशन, ग्रामविकास व जलसंधारण विभाग, मंत्रालय, मुंबई.

विभागीय आयुक्त (सर्व विभाग)

मुख्य कार्यकारी अधिकारी, जिल्हापरिषद (सर्व)

नोडल कार्यकारी अभियंता(प्रमंघ्रासयो) (बांधकाम) जिल्हा परिषद (सर्व)

अधिक्षक अभियंता (प्रमंघ्रासयो) विभागीय आयुक्त यांचे कार्यालय, सर्व विभाग.

ले.कर्नल (निवृत्त) अरुण कुमार खेर, राज्य गुणवत्ता समन्वयक, ३ रा मजला, नवीन प्रशासकीय इमारत, विधानभवन समोर, जि. पुणे-४११ ००१.

उप सचिव (आस्थापना)/उप सचिव (अर्थसंकल्प), ग्राम विकास व जलसंधारण विभाग, मंत्रालय, मुंबई-४०००३२

आय. टी. नोडल अधिकारी (प्रमंघ्रासयो), ग्राम विकास व जलसंधारण विभाग, मंत्रालय, मुंबई-४०००३२

प्रोप्रायटर, सुनिल चि. मोने आणि कंपनी, सनदी लेखापाल, ऑफ २०५, शांतीकुंज, दाऊद बाग रोड, अंधेरी (प), मुंबई - ४०० ०५८

कक्ष अधिकारी, (रोखशाखा) ग्राम विकास व जलसंधारण विभाग, मंत्रालय, मुंबई-४०००३२

कक्ष अधिकारी (योजना-९) ग्राम विकास व जलसंधारण विभाग, मंत्रालय,

मुंबई-४०००३२

निवडनस्ती, कार्यासन योजना -८.